

Дмитрий Медведевым джыри къадеІэнэу къыгъэгугъагъэх

Я XI-рэ Дунэ инвестицион-
нэ форумэу Шъачэ шыгуагъэм
хэлажэзэ, Урысыем и Прави-
тельствэ ипашэу Дмитрий
Медведевым Темыр Кавка-
зым итурист кластер истенд
нэуасэ зызыфеші нэуж къы-
гуагъ мы проектмкІэ гъэ-
хъагъэхэр ашыхэмэ, Урысыем
щырагъэжэщт нэмыкІ юфхэри
гъэцэклагъэ зэрэжыуштым игу-
гъапІэ зэрэщыІэщтыр.

Премьер-министрэм зэрэ-
хигъэунэфыкІыгъэмкІэ, Уры-
сыемкІэ Темыр Кавказыр мэ-
хъанэшхо зиІэ, «икъоу мыІыку
зыхамыІыхъэрэ регион къызэ-
рымыкІоу щыт». Темыр Кав-
казым итурист кластер ипро-
ект «сшъхъкІи, хэгъэгумкІи
мэхъанэшхо иІ».

Дмитрий Медведевым агу
къыгъэкІыжыгъ мы проектм
лѳапсэ фэзышыгъэхэм зэра-



щыщыр ыкІи ащ хэхъоныгъэ
зэрэригъэшыгъэр.

Проектыр тапэкІи теубыта-
гъэ хэлъэу лъызгъэкІотэщт.
Мы регионым УрысыемкІэ мэ-
хъэнэ ин зэриІэ закъом паеп.
Юфыр мыщ къызыщыддэхъу-
кІэ, тыди ар къыщыддэхъуш-
т, ащ тэ мэхъанэшхо етэты», —
къыгуагъ Дмитрий Медве-
девым.

Турист кластерым ипроєкт
къыдхэлъытагъэу 2020-рэ
илъэсым ехъулІэу Урысыем и
Къыблэ дунэ шапхъэхэм ади-
штэрэ зыгъэпсэфыпІэхэр ша-
гъэпсыщтых: ахэр — «Лэ-
гъо-Накъэ» (Краснодар край,
Адыгеир), Архыз (Къэрэщэ-
Щэрджэсир), Эльбрус-Безен-
ги (Къэбэртэе-Бэлъкъарыр),
Мамисон (Темыр Осетиер —
Аланиер), Матлас (Дагы-
стан), Цори, Армхи (Ингуше-
тиер). Джащ фэдэу Каспийскэ
хыІушъом зыгъэпсэпІэ-
зыгъэпсэфыпІэхэр шапхъ-
щтых. ЛыжэкІэ къызыщачы-
хъащт къушъхъэ гъогумэ кило-
метрэ 1100-рэ фэдиз якІыхъэ-
гъэщт, кІапсэкІэ кІэшІэгъэ гъо-
гу 220-м ехъу ахэм ашагъэ-
псыщт. Мафэ къэс къушъхъэ
зыгъэпсэфыпІэхэм нэбгырэ
мини 172-мэ зышагъэпсэфын
амал агъотыщт. Темыр Кавка-

НэкІубгъохэм арытхэр:

✓ Чыюпсым фэсақы-
щтых.

я 2-рэ н.

✓ Адыгэм итарихъ.

я 3-рэ н.

✓ Ныбджэгъуныгъэм
екІурэ лъагъу.

я 7-рэ н.

✓ Лъэпкъым зиужы-
жыным пае.

я 8-рэ н.

зым итурист кластер илъэсым
къыкІоуІ нэбгырэ миллиони
5 — 10 ригъэблэгъэн ылъэ-
кІыщт. Проектм ишыгуагъэкІэ
регионым юфшІапІэ чІыпІэ
мин 330-м нэс щызэхашэнэу
къыдалыгътэ.

Сурэтыр А. Гусевым ты-
рыхыгъ.

Адыгеим и Лышъхъэ щытхъуцІэ къыфагъэшъошагъ

Адыгеим и Лышъхъэу ТхъаІушынэ Аслъан
щытхъуцІэу «Республикэу Дагыстан наукэмкІэ
изаслуженнэ юфышІэшху» зыфилорэр къыфа-
гъэшъошагъ.

Республикэу Дагыстан и Президент 2012-рэ
илъэсым Юныгъом и 5-м къыдигъэкІыгъэ Ука-
зым диштэу ТхъаІушынэ Аслъан мы щытхъуцІэр
къызІыфагъэшъошагъэр наукэм гъэхъагъэу
щишыгъэхэм афшІ. Республикэу Дагыстан
иофициальнэ лІыкІоу Адыгэ Республикэм шыІэ
Чупан Асылдаровым тыгъуасэ тиреспубликэ и
Лышъхъэ наградэр къыритыжыгъ, Магомед-
салам Магомедовыр нахъышІоу щыІэмкІэ къы-
зэрэфэлъагуагъэр риложыгъ.

Адыгэ Республикэм
и Лышъхъэ ипресс-къулыкъу

Адыгэ Республикэм и
Лъэпкъ музей къыщызэІуа-
хыгъэ къэгъэлъэгъоным ти-
тхэкІо цІэрыІоу КІэрэщэ Тем-
бот щыІэныгъэ гъогоу къы-
кІугъэр къелуатэ. Тхылъхэм,
тарихъым щыщ хъугъэ сурэт-
хэм, лъэпкъ шъуашэхэм,
адыгэ музыкальнэ Іэмэ-псы-
мэхэм, гъэзетхэм къыхау-
тыгъэхэм уяплъызэ, КІэрэщэ
Тембот ипсэукІагъэр нэгум
къыкІэуцэ, ишІушІагъэ уры-
гушхозэ нахъ куоу зыщыб-
гъэгъуазэ пшІоигъоу гупшы-
сэмэ узэлъаштэ.

Лъэпкъ музейм ипашэ игуадзэу
Шэуджэн Налмэс зэрицгъэ зэха-
хэм къыщыгушІагъэх АР-м
культурэмкІэ иминистрэ иапэрэ гуа-
дзэу Нафиса Васильевар, филоло-
гие шІэныгъэхэмкІэ докторэу, КІэ-
рэщэ Тембот дэгъоу зышІэщтыгъэ-
мэ ащыщэу Щыкъ Николай, Став-
рополь къыкІыгъэ профессорэу
Вадим Головки, республикэ обще-
ственнэ движениеу «Адыгэ Хасэм»
игъэцэкІэкІо куп хэтэу, шІэныгъэ-
лэжъэу МэщфэшІу Нэдждэт, фило-
логие шІэныгъэхэмкІэ докторэу
Мамый Руслъан, тхакІоу Хъунэго
Сайдэ.

КІэрэщэ Тембот цІыф Іуш къо-
дыгъгъэп, гушъхъэлъэжыгъэ ин зиІэ
цІыф лъэшэу зэрэщытыгъэр, итхы-
гъэхэмкІэ лъэпкъ зэфэшъафмэ
алыІэсын, агурыІон зэриІэкІы-
щтыгъэр дунаим шагъэшІагъо. Ма-

КІэрэщэ Тембот нэгум къыкІегъэуцэ

мый Руслъанрэ МэщфэшІу Нэдж-
дэтрэ къызэрІагуагъэу, ІэкІыб хэгъэ-
гумэ арыс тилъэпкъэгъумэ адыгэ-
бзэ зэгъэфагъэкІэ игупшысэхэр
къафилотэным фытегъэпсыхъагъэу
литературэм юф зэрэдишІагъэр та-
рихъым егъашІи хэкІокІэщтэп.

Музейм къыщызэІуахыгъэ къэ-
гъэлъэгъоным къытегушІагъэ КІэ-
рэщэ Тембот имузей иІофышІэу
ІэтэжыкІоу Фатимэ. ЕджакІохэм
яупчІэхэм джэуапхэр ащ ариты-
жыгъэх. Мыекъуапэ икІэлэеджа-
кІомэ ашыгъэ сурэтхэр Т. КІэра-
щэм ытхыгъэмэ атехыгъэх. Къэ-
гъэлъэгъоныр щыІэныгъэм епхы-
гъэш, уепІынкІэ гъэшІэгъонэу
щыт, ащкІэ зэхэщакІомэ лъэшэу
тафэраз.

ЕМТИЛЪ Нурбий.

Сурэтыр Лъэпкъ музейм
къыщытырахыгъ.



Адыгэ Республикэм и Лышъхъэрэ Адыгэ Республикэм иминист-
рэхэм я Кабинетрэ гухэкІышхо ащыхъоу фэтхъаусыхэх Адыгэ Рес-
публикэм гъэсэныгъэмрэ шІэныгъэмрэкІэ иминистрэу Хъуажэ Ами-
нэт Шумафэ ыпхъум янэжэ дунаим зэрехыжыгъэм фэшІ.

АР-м и Къэралыгъо Совет — Хасэм

Илъэсыбэ хъугъэу гуетыныгъэ фыриІэу юф
зэришІэрэм, ІэпІэсэныгъэшхо зэрэхэлъым,
къыткІэхъушъэрэ ныбжыкІэхэм яегъэдженкІэ
ыкІи япІункІэ гъэхъагъэхэр зэришыгъэхэм афшІ
Адыгэ Республикэм и Къэралыгъо Совет —
Хасэм и Щытхъу тхылъ фагъэшъошагъ **Мыгу
Симэ Хъэсанэ ыпхъум**, Адыгэкъалэ и МБОУ-у
«Гурыт еджапІэу N 1-м» тарихъымрэ общество-
знаниемрэкІэ икІэлэегъаджэ.



Адыгэ Республикэм иминистрэхэм я Кабинет иунашью

**Чыкылу кьэлэ электрическэ транспортым
техникэмкIэ изытет иуплэкIун ахьцэу лъатыщтым
ехьылагь**

Федеральнэ законэу «Транспортым техникэмкIэ изытет ыкIи Урысые Федерацием ихэбзэгъэуцугъэ заулэмэ зэхьокIыныгъэхэр афэшIыгъэнхэм яхьылагь» зыфилоу N 170-р зытетэу 2011-рэ ильэсым бэдзэогъум и 1-м кьыдэкIыгъэм ия 16-рэ статья, Урысые Федерацием и Правительствэ иунашью «Чыкылу кьэлэ электрическэ транспортым техникэмкIэ изытет иуплэкIун ехьылагь» зыфилоу N 1240-р зытетэу 2011-рэ ильэсым тыгъэгъазэм и 30-м кьыдэкIыгъэм атегъэпсыхьагъэу Адыгэ Республикэм иминистрэхэм я Кабинет унашью ешIы:

1. Чыкылу кьэлэ электрическэ транспортым техникэмкIэ изытет иуплэкIун 2012-рэ ильэсым ахьцэу лъатыщтыр сомэ 492,6-у гъэнэфэгъэнэу.

2. Официальнэу кьызыхаутырэм щыублагъэу мэфи 10 зытешIэкIэ мы унашьюм кIуачIэ иIэ мэхъу.

**Адыгэ Республикэм и Премьер-министрэу
КЪУМШЫЛ Мурат**

кб. Мыекьуапэ,
Юныгъом и 17, 2012-рэ ильэс
N 197



Зэзэгъыныгъэм зэдыкIэтхагъэх

ЗэфэшIыгъэ Iахъзэхэлэ обществэу «Темыр Кавказым изыгъэпсэфыпIэхэр» зыфилоуэмрэ мыкоммерческэ автоном организациеу «ПроектыкIэхэр лъыгъэкIотэгъэнхэмкIэ шIыкIэ-амалхэр кыххэзыхырэ Агентствэмрэ» зэдэлэжьэщтых. Я XI-рэ Дунэе инвестиционнэ форумэу Шьачэ щыкIуагъэм щыззэгъыгъэх. Зеклонымрэ предпринимательствэмрэ Темыр Кавказ федеральнэ шьолъырым, Краснодар краим ыкIи Адыгеим зыщягъэушьюмбгъугъэным фэшI Иоф зэдашIэнэу, зэдэлэжьынхэу тхылъэу агъэхъазырыгъэм «КСК»-м и Генеральнэ пашэ иапэрэ гуадзэу Ислам Назаралиевымрэ Агентствэм изыльэныкыоу «БизнесыкIэр» зыфилоуэм ипашэу Артем Аветисянрэ кIэтхажьыгъэх.

Зэзэгъыныгъэу зэдашIыгъэм анахъэу мэхъанэ зыщыратыгъэр — Темыр Кавказым унэе, банк е хьызмэтшIэпIэ инхэм ямылкъу кьызэрэрашэлIэнэу, ахэр Иофым тезыгъэгъушIухьащтхэ зэфыщытыкIэ шIыкIэхэр зэрэзэхэщтхэр ары. ЛъэныкыуитIуми Темыр Кавказ шьолъырым, Краснодар краим, Адыгеим ясоциальнэ-экономическэ политикэ нахьышIу зышIыщт проектхэр нэмыкIхэм апэу щылыагъэкIотэнхэр ары Иоф зыдашIэщтыр.

«КIэщакIо тызфэхьушт проектхэр дунэе опыгъэу щыIэм пэблагъэхэу ыкIи тикъэралыгъо иэкономикэ кьекIухэу зэрэщы-

тыщтхэм ренэу тынаIэ тетыщт, ахэр къэралыгъо къутамэхэмрэ ч I ы п I э зыгъэIорышIэжьыпIэхэмрэ алъыдгъэлэсыхэзэ тшIыщт», — ягухэлхэр зыфэдэхэр кыхигъэщыгъ И. Назаралиевым.

Темыр Кавказым сатыу цIыкIумрэ гурытымрэ ащыпыл цIыфэр зеклоным тегъэпсыхъэгъэ проект гъэшIэгъонхэм ягъэцэкIэн хэлэжьэнхэу тезыгъэгъушIухьащтхэр Агентствэм Иоф зэрэдашIэщтыр ары.

— Кавказым икурортхэм защызыгъэпсэфынэу кьэклорэ цIыфхэм апагъохырэ фэIо-фашIэхэр дэгъу дэдэнхэ фае. Мыщ хьакIэм узэрэпэгъокIын

1922-рэ ильэсым тыгъэгъазэм и 7-м кьыщегъэжыагъэу и 10-м нэс Адыгэ (Черкесскэ) автоном хэкум и Совет иапэрэ Зэфэс мы сурэтым ишъульгъорэ унэм щыкIуагъ. Джьэдэм мыщ район гъэзетэу «Зарямрэ» апэрэ Зэфэсым фэгъэхьыгъэ музеймрэ чIэгых.

фаем мэхъанэшхо щыраты, ащ фэдэ лъэпкъ шэн-зеклоклэ дахэ чIыпIабэмэ ащыплъэгъуцтэп, — ело И. Назаралиевым.

Мы лъэныкыомкIэ Иофхэр икыоу зэрэгъэпсыгъэнхэ фаер Урысыем и Президентэу Владими-
мир Путиным

хигъэуэфыкIыгъэу щыт.

ЧIыпIэ сатыушIыным хэ-шагъэхэр, чIыпIэрыс цIыфхэр проектыкIэхэм ягъэпсын кы-хагъэлажьэхэмэ, Иофхэр нахэ псынклэу зэрэклэкIыщтхэр зэ-зэгъыныгъэ зэдэзышIыгъэ лъэныкыуитIуми кьагурэIо. Предпринимательхэм анэмыкIэу Иофхэм кьахэлэжьэщт цIыфхэми яфедэ ащ хэлъын фае. Арышъ, зеклон зыгъэпсэфыпIэ зэхэтым игъэпсын хэлэжьэщтхэм ар агу рихьынхэу кьашIошIы.

ПроектыкIэхэр лъыгъэкIотэгъэнхэмкIэ Агентствэр Урысые Федерацием зы-щызэхашагъэр 2011-рэ ильэсыр ары. Ащ ипшъэрылъ шъхьалэхэм ащыщых цIыфхэм ягукъэкI гъэшIэгъонхэр, проект дэгъухэр лъыгъэкIотэгъэнхэр. Джащ фэдэу проектыкIэхэр гъашIэм щыпхырыщыгъэнхэмкIэ административнэ кыныгъоу кьэуцухэрэр зэпычыгъэнхэмкIи ар Iэпылэгъу афэхъу.

Ахэр кьыдалыгъэхэ, зеклон кластер иным игъэпсын Агентствэр чанэу кыхэлэжьэнэу щы-гугъыхэзэ, зэзэгъыныгъэм кIэтхагъэх.

Зеклоным икъэкIуапIэхэр «Iэнэ хъураем» щызэхафыгъ

Я XI-рэ Дунэе инвестиционнэ форумым щызэхашэгъэгъэ Iэнэ хъураем «Урысыем и Къыбл: зеклон индустрием кьэкIуапIэу иIэхэр» зыфилоуэ Иофымгъом щытегушылагъэх. Ащ хэлэжьагъ ыкIи кыщыгушылагъ Адыгэ Республикэм зеклонымкIэ ыкIи зыгъэпсэфыпIэхэмкIэ и Комитет ипашэу Къэлэшъэо Инвер. Адыгеим зеклоным зызэрэщырагъэушьюмбгъуэрэм кьыпкырыкIызэ, ар кыныгъоу зэпачыхэрэми анэсыгъ.

Адыгеир цIыкIуми, зыплъы-хьакIо кьэклорэ цIыфхэм ашIо-гъэшIэгъонынэу икыун чIыпIэ дэ-хабэ зериIэр Инвер ипсалъэ кы-щыхигъэщыгъ. Ары Адыгэ Республикаэр Къыблэ шьолъырым ит субъект пстэумэ кьахэзгъэ-щырэр.

— Тарихьым, культурэм, археологием ясаугъэтхэу тилэ-хэр кьызфэдгъэфедэхэзэ, зеклон лъэпкъ зэфэшъхьафхэр тирес-публикэ щызэхэтэщэх, — кьы-луагъ ащ. — Аужырэ уахьтэм щынэгъо ыкIи спорт зеклоными тынаIэ атетэгъэты.

Арэуцтэу щытыми, анахъ шэ-пхъэ дэгъухэм адиштэрэ къу-шъхъэ курортыр Адыгеим щамыгъэпсэу, зеклоным зерифэ-шъуашэу зыкырагъэлэтынэу амал зэрэщымылэри Инвер ушъэ-фыгъэп. ЗыгъэпсэфыпIэ зэхэтэу агъэпсыщтыр илэзэишIл пчъа-гъэм зэрэтегъэпсыхъэгъэщтыр кьыдалыгътэзэ, чIыопсыри зэщамыгъакоу, тыкъэзыуцухьэрэ ду-наири амыгъэушIоуеу ащ дэлэ-жьэщтых.

ЧIыпIэ гъэшIэгъонхэр зэра-гъэлэгъунхэу цIыфхэр нахьы-бэу кьэклонхэм пае шьолъыр зэ-фэшъхьафхэм ащылэ зыгъэпсэ-фыпIэхэм ягъэIорышIакохэр зэгъусэхэу зэдэлажьэхэмэ, ащ шIуагъэ кьызэритыщтыр Iэнэ хъураем хэлажьэхэрэм кьыха-гъэщыгъ.

— Шьолъыр заулэ кьызэлъы-зыубытыр инфраструктурэ зэ-хэшагъэу, зыгъэпсэфыпIэ зэфэ-шъхьафхэр зыхъэрэ комплек-схэр кьакохэрэм апэгдгъоххэмэ, ар ашIогъэшIэгъоныщт ыкIи агу рихьыщт, — ело Инвер. — Гу-щылэм пае, Адыгеим зыщызы-



гъэпсэфынэу ыкIи зыщызы-плъыхъанэу кьэклогъэ цIыфым хы ШIуцIэ Iушьюм нэсынэу амал ебгъэгъотын фае. Джащ фэдэу Архьыз, Ростов хэкум, Ставро-польем ячIыпIэ гъэшIэгъонхэр зэригъэлэгъунэу изыгъэпсэфы-гъо уахьтэ бгъэпсымэ дэгъу.

IэкIыб хэгъэгухэм къарыкIы-хэрэ цIыфхэр нахьыбэу Кавка-зым, Адыгеири зэрэхэтэу, кьэп-чэнхэмкIэ амалэу щылэхэм ате-гушыIэхэ зэхьум, Адыгэ Респуб-ликэм ивице-премьерэу Влади-мир Петровыми ишIошIыхэр кьылуагъэх.

Джащ фэдэу зеклон ИофымкIэ хэкIыпIэу тилэхэр зэрэинхэр, ащ емылгытыгъэу зеклонымкIэ Уры-сыем ифэшъошэ чIыпIэ Дуна-им джыри зэрэщымыубытыгъэр, зеклоным зэгъэушьюмбгъугъэ-ным чIыпIэрыс цIыфхэр инэу кыххэгъэлэжьэгъэнхэ зэрэфаер кьэгъушылагъэхэм кьауагъэх.

Адыгеир шIыкIакIэм техьэ

Урысые телевизионнэ ыкIи радиокъэтын сетьхэр (РТРС) «цифровой» шIыкIэм зэрэтехь-эхэрэм кыххэкIэу Адыгэ Рес-публикэм ипсэупIэхэм ащыщхэу Фэдэ, Красногвардейскэ ыкIи Тэхьутэмыкыуае адэт станциехэм оборудованиакIэхэр мы уахьтэм адагъэуцох. Урысые телевизион-нэ ыкIи радиокъэтын «сетьхэм» АдыгеимкIэ яинженер шъхьалэу Владимир Иониным кьызэрилуагъэмкIэ, бжыхъэм ыкIэхэм анэс процент 27-м клахъэу мы шIыкIакIэр респуб-ликэм ипсэупIэхэм алъылэсыщт.

Адыгеим щыпсэухэрэр апэрэ «мультиплексым» хэхьэрэ канал-хэу «Апэрэ каналы», «Россия 1», «Россия 2», «НТВ», «Петер-бург Пятый канал», «Россия Культура», «Россия 24», «Кару-сель» зыфилохэрэм яплъынхэ алъэкIыщт. 2013-рэ ильэсым щылэ мазэм и 1-м кьыщыуб-лагъэу Урысыем и Обществен-нэ телевидение илофшIэн ригъ-жэщт. Нэужым ятIонэрэ «муль-типлексыр» атIупшыщт. Ащ

ишIуагъэкIэ пкIэ хэмылгъэу ка-нали 9-м цIыфхэр яплъынхэ амал ялэщт. Адыгеир «цифровой» шIыкIэм шIокI имылуу техьанэу загъэнэфагъэр 2013-рэ ильэсыр ары.

Джы зэрэхьурэмкIэ, «цифро-вой форматэу DVB-T2» зыфилоуэмкIэ кьэтынхэм уяплъ-ын хьумэ приставкэ (цифровой декодер) кьэпщэфынышъ, уиунэ ит телевизорым пыбгъэнэн фае е ар хэтэу кьэжьэгъэкIэ телеви-зорыр кьэпщэфын плъэкIыщт. «Цифровой» шIыкIэм тетэу ащ фэдэ приставкэ апэу кьэзыщэ-фыхэрэм аналэ тырагъэтын фае «форматэу DVB-T2»-м ар диштэн зэрэфаер.

Приставкэхэм (декодерхэм) якъыхъынкIэ нахэ игъэкIотыгъэ кьэбарыр зэбгъэшIэн плъэкIыщт Урысые телевизионнэ ыкIи ра-диокъэтын сетьхэм япхыгъэ гу-чэу кьызэлуахыгъэм зыфэбгъа-зэмэ. Мыщ фэгъэхьыгъэу «ли-ние плъыр» ыпкIэ хэмылгъэу кьызэлуахыгъ. Ащ чэци, мафи Иоф ешIэ. Номерэу узэрэтеон плъэкIыщтыр: 8 800 220-2002-рэ.

Кларэ Фатим.



Адыгэ Республикэм и Лышхъэ и Указ

«Федеральнэ мэханэ зилэ чыопс чыплэхэу лъэшэу къагъэгъунэхэрэм ащыпсэурэ, Урысые Федерацием и Тхылъ Плъыжь дэхъэгъэ псэушхъэхэр ахэмытхэу, зэшэклонхэ альэкышчт псэушхъэхэмкIэ Изын тхылъ ятыгъэныр» зыфилорэр Адыгэ Республикэм псэушхъэхэмрэ псы биологие къэкIуапIэхэмрэ якъэухъумэнкIэ ыкIи ягъэфедэнкIэ и ГъэларышIапIэ зэригъэцэкIэшт Административнэ регламентыр ухэсыгъэным ехылагъ

2009-рэ илъэсым бэдзэогъум и 24-м аштэгъэ Федеральнэ законэу N 209-р зытетэу «ШэкIоным, псэушхъэхэм япчъагъэ къызтэгъэнынжыгъэным, Урысые Федерацием изаконодательнэ акт зауIэмэ зэхьокIыныгъэхэр афэшIыгъэнхэм яхылагъ» зыфилорэм, 2010-рэ илъэсым бэдзэогъум и 27-м аштэгъэ Федеральнэ законэу N 210-р зытетэу «Къэралыгъо, муниципальнэ фэло-фашIэхэр гъэцэкIэгъэнхэм ехылагъ»

зыфилорэм адиштэу унашъо сэшIы:

1. «Федеральнэ мэханэ зилэ чыопс чыплэхэу лъэшэу къагъэгъунэхэрэм ащыпсэурэ, Урысые Федерацием и Тхылъ Плъыжь дэхъэгъэ псэушхъэхэр ахэмытхэу, зэшэклонхэ альэкышчт псэушхъэхэмкIэ Изын тхылъ ятыгъэныр» зыфилорэр Адыгэ Республикэм псэушхъэхэмрэ псы биологие къэкIуапIэхэмрэ якъэухъумэнкIэ ыкIи ягъэфедэнкIэ и ГъэларышIапIэ

зэригъэцэкIэшт Административнэ регламентыр гуадзэм диштэу ухэсыгъэнэу.

2. Официальнэу къызыхаутырэ мафэм щегъэжьагъэу мы Указым кIуачIэ илэ мэхъу.

Адыгэ Республикэм и Лышхъэу ТХЪАКIУЩЫНЭ Аслъан

къ. Мыекъуапэ,
Юныгъом и 18, 2012-рэ илъэс
N 182

Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ иунашъу

Къэралыгъо фэло-фашIэу «Дзэм къулыкъу щызыхъырэм икIэлэцIыкIу пае ахъщэ Iэпылэгъу гъэнэфэгъэныр ыкIи мазэ къэс ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент ухэсыгъэным ехылагъ

2010-рэ илъэсым бэдзэогъум и 27-м аштэгъэ Федеральнэ законэу N 210-р зытетэу «Къэралыгъо, муниципальнэ фэло-фашIэхэр гъэцэкIэгъэнхэм ехылагъ» зыфилорэм (Урысые Федерацием изаконодательствэ зэхэугъоягъэхэр, 2010, N 31, я 4179-рэ ст.; 2011, N 15, я 2038-рэ ст.; 2011, N 27, я 3880-рэ ст.; 2011, N 29, я 4291-рэ ст.; 2011, N 30 (а 1-рэ Iахъ), я 4587-рэ ст.; 2011, N 30 (а 1-рэ Iахъ), я 4587-рэ ст.; 2011, N 49 (я 5-рэ Iахъ), я 7061-рэ ст.; 2011, N 27, я 3873-рэ ст.), Адыгэ Республикэм иминистрэхэм я Кабинет 2011-рэ илъэсым бэдзэогъум и 12-м ыштэгъэ унашъоу N 138-р зытетэу «Къэралыгъо пшъэрылъхэм ягъэцэкIэнкIэ административнэ регламентхэмрэ къэралыгъо фэло-фашIэхэм язэхэцэнкIэ административнэ регламентхэмрэ Адыгэ Республикэм икъэралыгъо хабзэ игъэцэкIэкIо органхэм къызэрэхахыхэрэ ыкIи зэрахъсэхэрэ шIыкIэм ехылагъ» зыфилорэм (Адыгэ Республикэм изаконодательствэ зэхэугъоягъэхэр, 2011, N 7), Адыгэ Республикэм иминистрэхэм я Кабинет 2009-рэ илъэсым шэклогъум и 12-м къылджыгъэ унашъоу N 218-р зытетэу «Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ иIoфыгъохэр» зыфилорэм (Адыгэ Республикэм изаконодательствэ зэхэугъоягъэхэр, 2009, N 11, 12; 2010, N 1, 2, 4, 5, 10, 11, 12; 2011, N 5, 7, 8, 10, 11) адиштэу унашъо сэшIы:

1. Къэралыгъо фэло-фашIэу «Дзэм къулыкъу щызыхъырэм икIэлэцIыкIу пае ахъщэ Iэпылэгъу гъэнэфэгъэныр ыкIи мазэ къэс ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент гуадзэм диштэу ухэсыгъэнэу.

2. Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ ИофшIэнымкIэ ыкIи цIыфхэр социальнэу ухъумэгъэнхэмкIэ ичIыплэ органхэм япашчхэм мы Административнэ регламентыр къыдалыгътэнэу дзэм къулыкъу щызыхъырэм икIэлэцIыкIу пае ахъщэ Iэпылэгъу агъэнафэ ыкIи мазэ къэс араты зыхъукIэ.

3. Адыгэ Республикэм икъэралыгъо бюджет учреждениеу «Къэралыгъо, муниципальнэ фэло-фашIэхэр зыгъэцэкIэрэ гупчэм» ипашч дзэм къулыкъу щызыхъырэм икIэлэцIыкIу пае ахъщэ Iэпылэгъу гъэнэфэгъэнымкIэ ыкIи мазэ къэс ятыгъэнымкIэ документхэм яштэн епхыгъэ Иофыр Административнэ регламентым диштэу зэхищэнэу.

4. Къэбар-правовой отделым ипашчэу О. В. Долголенкэм:

— мы унашъор Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ исайт, Адыгэ Республикэм икъэралыгъо хабзэ игъэцэкIэкIо органхэм яофициальнэ Интернет-сайт аригъэхъанэу;

— мы унашъор гъэзетхэу «Советскэ Адыгеим», «Адыгэ макъэм», мазэ къэс къыдэкIырэ сборникэу «Адыгэ Республикэм изаконодательствэ зэхэугъоягъэхэр» зыфилорэм къащыхаутыным пае аIэкигъэхъанэу;

— Урысые Федерацием исубъектхэм яшэпхъэ правовой актхэм яфедеральнэ регистрэ хагъэхъаным пае мы унашъор Урысые Федерацием юстициемкIэ и Министерствэ Адыгэ РеспубликэмкIэ и ГъэларышIапIэ Iэкигъэхъанэу.

5. КIуачIэ ямыIэжъэу лъытэгъэнэу:

— Адыгэ Республикэм ИофшIэнымрэ социальнэ

хэхъоныгъэмрэкIэ и Министерствэ 2009-рэ илъэсым бэдзэогъум и 16-м ышIыгъэ унашъоу N 145-р зытетэу «Къэралыгъо фэло-фашIэу «Бзылфыгъэ лъэрымыхъэу зилI дзэм къулыкъу щызыхъырэм зэтыгъо ахъщэ Iэпылэгъу, дзэм къулыкъу щызыхъырэм икIэлэцIыкIу пае мазэ къэс ахъщэ Iэпылэгъу афэгъэуцугъэныр ыкIи ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент ухэсыгъэным ехылагъ» зыфилорэм;

— Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ 2010-рэ илъэсым гъэтхэпэм и 9-м ышIыгъэ унашъоу N 48-р зытетэу «Къэралыгъо фэло-фашIэу «Бзылфыгъэ лъэрымыхъэу зилI дзэм къулыкъу щызыхъырэм зэтыгъо ахъщэ Iэпылэгъу, дзэм къулыкъу щызыхъырэм икIэлэцIыкIу пае мазэ къэс ахъщэ Iэпылэгъу афэгъэуцугъэныр ыкIи ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент зэхьокIыныгъэхэр фэшIыгъэнхэм ехылагъ» зыфилорэм.

6. Мы унашъор зэрагъэцэкIэрэм министрэм иапэрэ гуадзэу А. Т. Осмэным гъунэ лъыфынэу.

7. Официальнэу къызыхаутырэ нэуж мэфишI зытешIэкIэ мы унашъом кIуачIэ илэ мэхъу.

Адыгэ Республикэм ИофшIэнымрэ социальнэ хэхъоныгъэмрэкIэ иминистрэу Наталья ШИРОКОВА

къ. Мыекъуапэ,
бэдзэогъум и 3, 2012-рэ илъэс
N 137

Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ иунашъу

Къэралыгъо фэло-фашIэу «Тамыгъэу «Урысыем идонор гъэшIуагъ», «СССР-м идонор гъэшIуагъ» зыфагъэшъошагъэхэм илъэс къэс ахъщэ ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент ухэсыгъэным ехылагъ

2010-рэ илъэсым бэдзэогъум и 27-м аштэгъэ Федеральнэ законэу N 210-р зытетэу «Къэралыгъо, муниципальнэ фэло-фашIэхэр гъэцэкIэгъэнхэм ехылагъ» зыфилорэм (Урысые Федерацием изаконодательствэ зэхэугъоягъэхэр, 2010, N 31, я 4179-рэ ст.; 2011, N 15, я 2038-рэ ст.; 2011, N 27, я 3880-рэ ст.; 2011, N 29, я 4291-рэ ст.; 2011, N 30 (а 1-рэ Iахъ), я 4587-рэ ст.), Адыгэ Республикэм иминистрэхэм я Кабинет 2011-рэ илъэсым бэдзэогъум и 12-м ыштэгъэ унашъоу N 138-р зытетэу «Къэралыгъо пшъэрылъхэм ягъэцэкIэнкIэ административнэ регламентхэмрэ къэралыгъо фэло-фашIэхэм язэхэцэнкIэ административнэ регламентхэмрэ Адыгэ Республикэм икъэралыгъо хабзэ игъэцэкIэкIо органхэм къызэрэхахыхэрэ ыкIи зэрахъсэхэрэ шIыкIэм ехылагъ» зыфилорэм, Адыгэ Республикэм иминистрэхэм я Кабинет 2009-рэ илъэсым шэклогъум и 12-м къыдигъэкIыгъэ унашъоу N 218-р зытетэу «Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ иIoфыгъохэр» зыфилорэм (Адыгэ Республикэм изаконодательствэ зэхэугъоягъэхэр, 2009, N 11, 12; 2010, N 1, 2, 4, 5, 10, 11) адиштэу унашъо сэшIы:

1. Къэралыгъо фэло-фашIэу «Тамыгъэу «Урысыем идонор гъэшIуагъ», «СССР-м идонор гъэшIуагъ» зыфагъэшъошагъэхэм илъэс къэс ахъщэ ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент гуадзэм диштэу ухэсыгъэнэу.

2. Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ ичIыплэ органхэм япашчхэм тамыгъэу «Урысыем идонор гъэшIуагъ», «СССР-м идонор гъэшIуагъ» зыфилорэр зыфагъэшъошагъэхэм илъэс къэс ахъщэ ятыгъэнымкIэ документхэм яштэн тегъэпсыхъэгъэ ИофшIэныр Административнэ регламентым диштэу зэхэцэнэу.

3. Адыгэ Республикэм икъэралыгъо бюджет учреждениеу «Къэралыгъо, муниципальнэ фэло-фашIэхэр зыгъэцэкIэрэ гупчэм» ипашч тамыгъэу «Урысыем идонор гъэшIуагъ», «СССР-м идонор гъэшIуагъ» зыфилорэр зыфагъэшъошагъэхэм илъэс къэс ахъщэ ятыгъэнымкIэ документхэм яштэн тегъэпсыхъэгъэ ИофшIэныр Административнэ регламентым диштэу зэхэцэгъэным ыналэ тыригъэтынэу.

4. Къэбар технологиехэмкIэ отделым ипашчэу М. В. Семеновымрэ, Адыгэ Республикэм икъэралыгъо учреждениеу «Программэхэмрэ техникэ амалхэмрэ языгъэгъотырэ гупчэм» ипашчэу Е. Г. Русалееварэ автоматизированнэ системэу «Зытефэрэ нэбгырэ пэпчэ социальнэ Iэпылэгъу егъэгъотыгъэныр» зыфилорэм иIoфшIэн Административнэ регламентым диштэу зэхэцэгъэным аналэ тыригъэтынэу.

5. Къэбар-правовой отделым ипашчэу О. В. Долголенкэм:

— мы унашъор Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ исайт ригъэхъанэу, гъэзетхэу «Советскэ Адыгеим», «Адыгэ макъэм», мазэ къэс къыдэкIырэ сборникэу «Адыгэ

Республикэм изаконодательствэ зэхэугъоягъэхэр» зыфилорэм къащыхаутыгъэным пае аIэкигъэхъанэу;

— Урысые Федерацием исубъектхэм яшэпхъэ правовой актхэм яфедеральнэ регистрэ хагъэхъаным пае мы унашъор Урысые Федерацием юстициемкIэ и Министерствэ Адыгэ РеспубликэмкIэ и ГъэларышIапIэ Iэкигъэхъанэу.

6. Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ 2010-рэ илъэсым бэдзэогъум и 29-м ышIыгъэ унашъоу N 22817-р зытетэу «Къэралыгъо фэло-фашIэу «Тамыгъэу «Урысыем идонор гъэшIуагъ», «СССР-м идонор гъэшIуагъ» зыфагъэшъошагъэхэм илъэс къэс ахъщэ ятыгъэныр» зыфилорэр гъэцэкIэгъэным пае Адыгэ Республикэм ИофшIэнымрэ социальнэ хэхъоныгъэмрэкIэ и Министерствэ и Административнэ регламент ухэсыгъэным ехылагъ» зыфилорэм кIуачIэ имыIэжъэу лъытэгъэнэу.

7. Мы унашъор зэрагъэцэкIэрэм министрэм игуадзэу Т. Н. Галактионовам гъунэ лъыфынэу.

8. Официальнэу къызыхаутырэ нэуж мэфишI зытешIэкIэ мы унашъом кIуачIэ илэ мэхъу.

Адыгэ Республикэм ИофшIэнымрэ социальнэ хэхъоныгъэмрэкIэ иминистрэу Наталья ШИРОКОВА

къ. Мыекъуапэ,
бэдзэогъум и 6, 2012-рэ илъэс
N 147



Адыгэ Республикэм лъэпкъ ИофхэмкIэ, IэкIыб къэралхэм ащыпсэурэ тильэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет иунашъу

Иашэхэмрэ къагъээрэ пкъыгъохэмрэ ежъ-ежырэу къэзытыхэрэм ахъщэ зэралэклагъэхъащт шыклэр ухэсыгъэным ехылагъ

Адыгэ Республикэм иминистрэхэм я Кабинет 2012-рэ илъэсым бэдзэогъум и 4-м ышIыгъэ унашъоу N 153-р зытетэу «Хэбзэнчъэу алыгъ Иашэхэр, щэ-гынхэр, къагъээрэ пкъыгъохэр ежъ-ежырэу къатыным ахъщэкIэ клэгъэгъушIу-гъэнхэмкIэ шIэгъэн фаехэм яхылагъ» зыфиIорэм диштэу **унашъо сэшIы:**

1. Хэбзэнчъэу алыгъ Иашэхэмрэ къагъээрэ пкъыгъохэмрэ ежъ-ежырэу къы-зэратырэм пае ахъщэ зэралэклагъэхъащт шыклэр гуадзэм диштэу ухэсыгъэнэу.
2. Мы унашъор зэрагъэахIэрэм гъунэ лъысфынэу сшъхъэкIэ зыфэсэгъазэ.

Адыгэ Республикэм лъэпкъ ИофхэмкIэ, IэкIыб къэралхэм ащыпсэурэ тильэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет итхъаматэу **ШЪХЪЭЛЭХЪО** Аскэр

къ. Мыекъуапэ,
Юныгъом и 11, 2012-рэ илъэс
N 90

Адыгэ Республикэм лъэпкъ ИофхэмкIэ, IэкIыб къэралхэм ащыпсэурэ тильэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет 2012-рэ илъэсым Юныгъом и 11-м ышIыгъэ унашъоу N 90-р зытетым игуадз

Иашэхэмрэ къагъээрэ пкъыгъохэмрэ ежъ-ежырэу къэзытыхэрэм ахъщэ зэралэклагъэхъащт шыклэр

1. Адыгэ Республикэм иминистрэхэм я Кабинет 2012-рэ илъэсым бэдзэогъум и 4-м ышIыгъэ унашъоу N 153-р зытетэу «Хэбзэнчъэу алыгъ Иашэхэр, щэ-гынхэр, къагъээрэ пкъыгъохэр ежъ-ежырэу къатыным ахъщэкIэ клэгъэгъушIу-гъэнхэмкIэ шIэгъэн фаехэм яхылагъ» зыфиIорэм, Адыгэ Республикэм хэгъэгъу кIоцI ИофхэмкIэ иминистрэ 2012-рэ илъэсым бэдзэогъум и 9-м ышIыгъэ унашъоу N 449-р зытетым адиштэу мыр къагъэхъазырыгъ.

2. Хэбзэнчъэу алыгъ Иашэхэмрэ къагъээрэ пкъыгъохэмрэ ежъ-ежырэу къызэратырэм пае ахъщэ афагъэхъы Адыгэ Республикэм хэгъэгъу кIоцI ИофхэмкIэ и Министерствэ мыщ фэдэ документхэр къа-зыIэклагъэхъэхэкIэ:

- 1) документхэм акIыгъу тхыгъэр;
- 2) уголовнэ Иоф къазэралэмыIэтыщтым ехылагъэ унашъор;
- 3) Урысыем и МВД ичIыплэ орган Иашэр, щэ-гынхэр ылыгъынхэу зэриштагъэм ехылагъэ квитанцием икопие;

4) Иашэр, щэ-гынхэр зэраIахыгъэхэм ипротокол е ахэр ежъ-ежырэу араты зэралэIоигъом ехылагъэ лъэIу тхылъым икопие;

- 5) зэратыгъэр къэзыушыхъатырэ тхылъыр;
- 6) Иашэр, щэ-гынхэр, къагъээрэ пкъыгъохэр ежъ-ежырэу къызэратырэм пае ахъщэ къалукIэнымкIэ амалэу щыIэхэм яхылагъэ зэфэхьысыжыр;
- 7) гражданиным ипаспорт икопие;
- 8) ахъщэр банкым къыщызIуахырэ лицевой сче-тым игъэхъэгъэным ехылагъэ лъэIу тхылъэу Адыгэ Республикэм лъэпкъ ИофхэмкIэ, IэкIыб къэралхэм ащыпсэурэ тильэпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет итхъаматэу ыцIэкIэ тхыгъэр;
- 9) сберегательнэ книжкэм е банк картэм илице-вой счет икопие.

3. Ежъ-ежырэу Иашэрэ къагъээрэ пкъыгъохэмрэ къырахылагъэ къэс ахъщэ аратыным пае Адыгэ Рес-публикэм лъэпкъ ИофхэмкIэ, IэкIыб къэралхэм ащы-псэурэ тильэпкъэгъухэм адырIэ зэпхыныгъэхэмкIэ

ыкIи къэбар жъугъэм иамалхэмкIэ и Комитет итхъа-матэ унашъо къыдегъэкIы.

4. Хэбзэнчъэу алыгъ Иашэр ежъ-ежырэу къызе-ратырэм пае ахъщэу алэклагъэхъащтым епхыгъэ хъар-джхэм атефэщтыр программэу «2012 — 2014-рэ илъэсхэм хэбзэуконыгъэхэр ямыгъэшIыгъэнхэр» зыфиIорэр гъэцIэкIэгъэным пае Адыгэ Республикэм иреспубликэ бюджет къыщыдэлъытэгъэ бюджет мылкъум къыхагъэкIы.

5. Хэбзэнчъэу Иашэрэ къагъээрэ пкъыгъомрэ зыIы-гъыгъэхэм ежъ-ежырэу къызэрагъэIылыжыгъэм пае Адыгэ Республикэм иминистрэхэм я Кабинет 2012-рэ илъэсым бэдзэогъум и 4-м ышIыгъэ унашъоу N 153-р зытетэу «Хэбзэнчъэу алыгъ Иашэхэр, щэ-гынхэр, къагъээрэ пкъыгъохэр ежъ-ежырэу къаты-ным ахъщэкIэ клэгъэгъушIу-гъэнхэмкIэ шIэгъэн фае-хэм яхылагъ» зыфиIорэм шагъэнэфагъэм фэдиз ахъщэр чIыфэт организациехэм къащызIуахыгъэ лицевой сче-тым агъаIо.

Тэхъутэмыкье районымкIэ зы мандат зиIэ хэдзыпIэ коеу N 25-мкIэ Адыгэ Республикэм и Къэралыгъо Совет — Хасэм идепутатынымкIэ кандидатхэу атхыгъэхэм 2011-рэ илъэсым хахъоу ыкIи мылкъоу яIагъэхэм яхылагъэ къэбархэр

Бастэ Хысэ Джанхъот ыкъом пстэумкIи хахъоу иIагъэмрэ ащкIэ къэкIуапIэхэмрэ: сомэ 261261,49-рэ — пшъэдэкIыжъэу ыхъырэмкIэ гъунэпкъэ гъэнэфагъэ зиIэ обществэу «Элитный Хлеб»; сомэ 49532454,55-рэ — предприниматель ИофшIэн.

Чыгу Iахъхэр: Адыгэ РеспубликэмкIэ Тэхъутэ-мыкье районым — кв.м 4015-рэ, кв. м 2500-рэ; Краснодар краимкIэ къалэу Краснодар — кв.м 3962-рэ; Адыгэ РеспубликэмкIэ Тэхъутэмыкье районым кв.м 504-рэ; Краснодар краимкIэ къалэу Краснодар — кв. м 4812-рэ; Адыгэ РеспубликэмкIэ Тэхъутэ-мыкье районым — кв. м 44470-рэ, кв. м 36886-рэ, кв. м 5359-рэ, кв. м 5385-рэ, кв. м 3332-рэ, кв. м 15530-рэ, кв. м 433-рэ, кв. м 21436-рэ, кв. м 4979-рэ.

Унэхэр: Адыгэ РеспубликэмкIэ Тэхъутэмыкье районым — кв. м 270,5-рэ; Республикэу Кипр, къ. Лимассол — кв. м 220-рэ; Адыгэ РеспубликэмкIэ Тэхъутэмыкье районым — кв. м 564,1-рэ.

Фэтэрхэр: Республикэу Австриер, къ. Венэ — кв. м 190-рэ.

Гаражхэр: Республикэу Австриер, къ. Венэ — кв. м 36-рэ.

НэмыкI амыгъэкощырэ мылкъоу иIагъэр: Красно-дар краимкIэ къалэу Краснодар — кв. м 2530,5-рэ, кв. м 2083,5-рэ.

Псым тет транспортхэр: катерэу Sunseeker «Manhat-tan66», 2005-рэ илъэсым къыдагъэкIыгъ; «SeaDoo «Wake 230», 2012-рэ илъэсым къыда-

гъэкIыгъ; автомобиль псынIэу LAND ROVER «RANGE ROVER», 2011-рэ илъэсым къыдагъэкIыгъ; Тойота Highlander, 2011-рэ илъэсым къыдагъэкIыгъ; Лексус LX-570, 2008-рэ илъэсым къыдагъэкIыгъ; Bentley CONTINENTAL, 2008-рэ илъэсым къыда-гъэкIыгъ.

Банкхэм ахъщэу арылтыгъэр зыфэдызыр: зIуыхыгъэ Iахъэхэлъ обществэу «Альфа-Банк» — сомэ 2198290-рэ, сомэ 195750-рэ, сомэ 78,3-рэ, сомэ 2021217,47-рэ, сомэ 15660000-рэ; зIуыхыгъэ Iахъэхэлъ обществэу «Внешнеторгбанк» — сомэ 11867-рэ, зIуыхыгъэ Iахъэхэлъ обществэу «Сбербанк России» — сомэ 1200-рэ, LAIKIBANK — сомэ 162033,9-рэ; RAIFFEISEN BANK — сомэ 1294162-рэ.

Акциеу иIагъэхэр ыкIи нэмыкIэу коммерческэ организациехэм зэрахэлэжыагъэр: пшъэдэкIыжъэу ахъырэмкIэ гъунэпкъэ гъэнэфагъэ зиIэ обществэхэу «Прогресс-К» — иIахъэу хэлъыр проценти 100; «Ад-рус» зыфиIорэм иIахъыр процент 50; «Аукционная компания «Атей» зыфиIорэм иIахъыр проценти 100.

Къэлэжъутэко Тимур Александр ыкъом пстэумкIи хахъоу иIагъэмрэ ащкIэ къэкIуапIэхэмрэ: сомэ 60000 — муниципальнэ гъэпсыкIэ зиIэ «Ябло-новскэ къэлэ псэупIэм» инароднэ депутатхэм я Со-вет; сомэ 20000 — Дэрбэжъом иунэе предприятие.

Чыгу Iахъхэр: Адыгэ РеспубликэмкIэ Тэхъутэ-мыкье районым — кв. м 28700-рэ.

Фэтэрхэр: Адыгэ РеспубликэмкIэ Тэхъутэмыкье районым — кв. м 39,6-рэ.

Автомобиль псынIэу BMW X5, 2007-рэ илъэсым къыдагъэкIыгъ.

Банкхэм ахъщэу арылтыгъэр зыфэдызыр: зIуыхыгъэ Iахъэхэлъ обществэу «Сбербанк России» — сомэ 10058-рэ, сомэ 50033-рэ, сомэ 3558-рэ.

Квитко Еленэ Михаил ыпхъум пстэумкIи хахъоу иIагъэмрэ ащкIэ къэкIуапIэхэмрэ: сомэ 152768,72-рэ — пшъэдэкIыжъэу ыхъырэмкIэ гъунэпкъэ гъэнэфагъэ зиIэ обществэу «Элитный Хлеб»; фэтэ-рыр: Краснодар краимкIэ къалэу Краснодар — кв. м 52-рэ.

Маргынников Сергей Александр ыкъом пстэумкIи хахъоу иIагъэмрэ ащкIэ къэкIуапIэхэмрэ: сомэ 35802,30-рэ — Волгоград хэкум и Светлояр-скэ муниципальнэ район и МУП-у «Светлоярский Во-доКанал»; сомэ 142995,31-рэ — Урысые Федерацием и Пенсионнэ фонд.

Фэтэрхэр: Кемеровскэ хэкумкIэ къалэу Новокуз-нецкэ — кв. м 59,9-рэ, кв. м 40,9-рэ.

НэмыкI амыгъэкощырэ мылкъоу иIагъэр: Кеме-ровскэ хэкумкIэ къалэу Новокузнецкэ — кв.м 5, кв. м 7, кв. м 77,9-рэ, кв. м 546,6-рэ.

Чэркэе Руслъан Чэрымэ ыкъом пстэумкIи хахъоу иIагъэр, ащкIэ къэкIуапIэхэр: сомэ 73966,96-рэ — пшъэдэкIыжъэу ыхъырэмкIэ гъунэпкъэ гъэнэфагъэ зиIэ обществэу «Элитный Хлеб»; автомобиль псынIэу ВАЗ-2107, 2011-рэ илъэсым къыдагъэкIыгъ.

Адыгэ Республикэм хэдзынхэмкIэ и Гупчэ комиссие и Тхъаматэу Н. А. СЭМЭГУ



АДЫГЭ ХАСЭМ ИЮФЫГЪОХЭР

Шъхьалыр мэхьаджэ, лъэпкъым зеужьыжьи

Тиреспубликэ иобщественнэ движениеу «Адыгэ Хасэм» и Совет изичэзыу зэхэсыгъо Мыекьуапэ шыкьуагъ. Зэхэжэу кы-шалагъыгъэ лъэпкъ юфыгъохэр тызыхэт уахътэм кыпкырэкых, неущрэ мафэм телытагъэх.

Зэфэсым хэлэжьэштхэр

Дунэе Адыгэ Хасэм изэфэс чэпыогъу мазэм и 20-м Налшык шызэхашт. Тиреспубликэ шышхэу зэфэсым хэлэжьэштхэр советым изэлуклэ шыхадзыгъэх. Зыцлэ кырауагъэхэр: Хэкужэ Адам, Абыдэ Хыс, Мэщфэшлу Нэдждэт, Ацумыжэ Юсыф, Бэгъушэ Адам, Едыдж Мэмэт, Ехьулэ Юр, Кушэу Ибрахым, Клармыт Мухьдин. Дунэе Адыгэ Хасэм игъэцкълэкуп тиреспубликэлэ хагъахэхэ ашлюгъохэм атегушылагъэх.

Сирием кыкыжьиэрэмэ япсэуклэ

Адыгэ Хасэм игъэцкълэкуп хэтэу Хэкужэ Адамрэ АР-м лъэпкъ юфхэмклэ, лэклэб кэралхэм ащыпсэурэ тилъэпкъэгъухэм адырлэ зэхэсыгъэхэмклэ ыкли кэбар жьугъэм иамалхэмклэ и Комитет итхьаматэу Шъхьэлэхэ Аскэррэ Сирием шыкьэбархэм, тилъэпкъэгъоу хэкум кэзыгъэзэжьиэрэмэ ящылэклэ-псэуклэ зэфэхьысыжьи. Адыгэу нэбгырэ 325-рэ кэкошыжьи. Ящылэгъэ тхылхэм ягъэхьа-зырын пылтых. Мыгъэ лэклэб

Футбол. Адыгэ Республикэм и Кубок

Хэта «Инэмыр» зыдешлэштхэр?

«Абдзах» Шэуджэн район — «Инэм» Тэхьутэ-мыкьое район.

Адыгэ Республикэм футболым-клэ и Кубок икыдэхын фэгъэхьыгъэ ешлэгъур Хьакурынхьаблэ шыкьуагъ. «Абдзахэм» шешлэрэ Хьамырзэкэ Зураб хьаклэмэ якьэ-лапчэу лэгуаор дидзи, пчъагъэр 1:0 хьугъэ. Тэхьутэмыкьое районым ифутболистэу Хьатитэ Алий гьог-гьуйтло «Абдзахэм» икьэлапчэу лэгуаор дидзагъ. Ешлэгъу уахътэм иаужьырэ такыкь клозэ хьаклэмэ шапхэр заукьом, судьям пенальтир ыгъэунэфыгъ. «Абдзахэм» ифутболист тазыыр ыгъэцкълэзэ лэгуаоу зэуагъэр кьэлэпчэулым кызэкьидзэжьи. Пчъагъэр 2:1-у зэлуклэгъур «Инэмыр» ыхьы, финалым хэхьагъ.

Юныгъом и 26-м Еджэркуае-рэ Кошхьаблэрэ якомандэхуу фи-налныкьом хэфагъэхэр республи-кэм истадионэу «Юностым» шы-зэлуклэгъу.



хэгъэгумэ кьарыкыжьиэрэ тилъэпкъэгъоу ашлэгъэр еджаплэхэм аштэштхэр нэбгырэ 90-рэ фэдиз хьуштэу мэгугъэх.

Хэкум кьэкложы зышлюгъомэ япчъагъэ хэхьо, ау ящылэгъэ тхылхэм ягъэхьазырынклэ фи-тыныгъэ ятыгъэным фэшл хэбзэ шапхэмэ адиштэу юфхэр гъэцкълэгъэнхэ фае. Егъэжаплэхэр шы-лэх, тиреспубликэ и Правительствэ ащклэ ыгъэцкълэрэр маклэп, ау Адыгейм кьэкложьиэрэ тилъэпкъэгъухэм лэпылэгъу ятыгъэным, фэгъэклотэныгъэхэр афэшлыгъэным, клэлэцкълэу лыгыплэхэм чыплэ ащытыгъэным, нэмыкь юфыгъохэм нахь гъэунэфыгъэу атемыгу-шылэхэ хьуштэп. Члэсынхэу унэ зышлы зышлюгъомэ япчъагъэ нэбгырэ 550-м кызырехьугъэр, кьуа-джэу Мэфэхьаблэ зызэриушгъом-бгъурэр шлуклэ хагъэунэфыкы-гъэх. Зэхьокыныгъэшлэхэр шы-лэхэми, Хэкужэ Адам кызырри-луагъэу, шъхьалыр мэхьаджэ, адыгэ лъэпкъым кьырыклоштым уегушысэ зыхьуклэ, федераль-нэ кьулыкьушлэхэм хэбзэ шап-хэмэ адиштэу агъэцкълэрэм уигъэрэзэнэу шытэп.

Сирием фэгъэхьыгъэу Адыгэ

Хасэм гьоггьуйтло зэфэс илагъ, унэшгъо хэхьыгъэхэр ащаштагъэх. Адыгэ Хасэм итхьаматэу Бэгъу-шэ Адам, Шъхьэлэхэ Аскэр, Парламентым идепутатэу Клармыт Мухьдин, федеральнэ кьу-лыкьушлэхэр ягъэсэхэу Сирием клогъагъэх, зэо-банэхэр зыщы-клохэрэ чыплэхэм ащылагъэх. Егъэзыгъэклэ Сирием кыкыжьи зышлюгъохэм ятхылхэр агъэ-хьазырынхэм пае ахьцэу ящы-клагъэр ззымыгъэгъотышгъурэр маклэп.

Адыгэ Хасэм и Совет изэхэ-сыгъо кышыгушылагъэх Мэщ-фэшлу Нэдждэт, Ламыкьэ Эду-ард, Кьуекьэ Аслъанбий, Едыдж Мэмэт, Мыгу Рэщид, Кьэбэртэе Аскэрбий, Кушэу Ибрахым, Абыдэ Хыс, Хьунэго Чэтиб, Нэгъуцу Аслъан, Ехьулэ Юр, Быр-сыр Батырбий, Дзэсэжэ Заур-бий, Мамырыкьэ Джанкылыш, Нэхэе Аслъан, Тыкьэ Заур, нэ-мыкьлэхэри. Тилъэпкъэгъухэу кьэ-зыгъэзэжьиэрэмэ рэхьатныгъэ ятарихь чыгу зэрэшагъотырэм, тикьуаджэхэм арагъэблэгъагъэ-хэм лэпылэгъу зэрафэхьухэрэм ягугъу кьашыгъ.

Олимпиадэ джэгунхэр, лъэпкъ...

Шъачэ шыклошт Олимпиадэ джэгунхэм якультурнэ програм-мэ игъэпсын зэрэклорэм, Красно-дар крайм игубернаторэу Алек-сандр Ткачевыр хы Шлуцлэ Лу-шом щыпсэурэ тилъэпкъэгъумэ зэралуклагъэм, адыгабзэм изгъэ-шлэнклэ лэпылэгъу кьафэхьунэу кызырегъугъагъэхэм зэхьокы-ныгъэшлэхэр кызыдахьыштых. Ар кьыдалыгъи, зэдэгущылэгъу дырлэ ашлюгъоу губернаторым ыдэжэ клотт купыр Адыгэ Ха-сэм шыхадзыгъ.

Адыгэ шъуашэм и Маф

Ащ фэгъэхьыгъэу Нэгъуцу Ас-лъан советым кышыгушылагъ. Юныгъом и 28-м адыгэ шъуа-шэм и Мафэ Мыекьуапэ ипчэгу шъхьалэу Лениным ыцлэ зыхьы-рэм шызэхашт. Адыгэ Хасэмрэ ансамблэу «Налмэсыр» лъэпкъ юфтыхьабзэр зэрагъэхьазырэм А. Нэгъуцум шигъэгъозагъэх.

Юныгъом и 29-м адыгэ лъэпкъ лэшагъэхэм якьэгъэлэгъон юф-шлэпэу «Нанэм» шыклошт. Ащ районхэм, кьалэхэм ялыкьлохэр кьырагъэблагъэх.

Адыгабзэм изгъэшлэн ехьы-лэгъэ гушысэхэм ДАХ-м изэхэ-сыгъо шыхэплэнхэу Мэщфэшлу Нэдждэт кэбар клэклэ кьахиль-хьагъ. Адыгэ Хасэм игъэцкълэкуп ежъхэр кыкьлэгъэлэу хэклэ-жьи гъэх Мыгу Рэщид, Цыцэ За-мудин, Лыунэе Руслъан.

Республикэ филармонием ыпа-шъхэ шагъэуцурэ саугъэтым, ар зыдэщытышт чыплэм цлэу фау-сыштым, нэмыкь юфыгъохэм со-ветым ащытегушылагъэх.

ФУТБОЛ. ЯТОНЭРЭ КУПЫР

Аужырэ такыкьыр гъэлъаплэ

Урысыем изэнэ-кьокьу хэлэжьэрэ командэхэу купэу

«Кьыблэм» хэтхэм я 12-рэ ешлэгъухэр ялагъэх. Зэлуклэгъухэр зэраухыгъэхэр зэтэгъапшэх.

«Торпедо» — СКА — 1:0, «Черноморец» — «Мэщыкьу» — 1:1, «Ангушт» — «Славянский» — 1:1, «Энергия» — «Дагдизель» — 2:0, «Астрахань» — «Алания-Д» — 1:1, «Таганрог» — «Волгарь» — 1:1, КТГ — «Олимпия» — 2:0.

«Торпедэ» СКА-м дешлэзэ я 74-рэ такыкьым С. Веркашан-скэм кьэлапчэм пенальтиклэ лэгуаор дидзагъ. «Черноморцэм» 0:1-у шлуахьызэ я 46-рэ такы-кьым Р. Максимовым кьэлап-чэм лэгуаор дидзагъ — 1:1. «Ан-гушт» инасып кыхьыгъ. Ешлэгъу уахътэр аухыгъэу судьям кьафыхигъэхьогъэ такыкьхэм И. Цуроевым хьагъэм лэгуаор ридзагъ — 1:1. «Митосым» я 74-рэ такыкьым пенальтиклэ пчъагъэр зэфэдиз ышлыжьи — 1:1. Ешлэгъу уахътэр аухыгъэу судьям такыкь заулэу кьафыхигъэ-

хьуагъэр «Алания-Д»-м ыгъэфе-дагъ, А. Бураевым кьэлапчэм лэгуаор дидзагъ — 1:1.

«Зэкьошныгъэр» а мафэм Урысыем изэнэ-кьокьу хэлэжьа-гъэп, ешлэгъу илагъэп.

Чыплэу зыдэщытхэр

1. «Черноморец» — 25
2. «Астрахань» — 20
3. «Алания-Д» — 20
4. «Таганрог» — 19
5. «Биолог» — 18
6. «Дагдизель» — 18
7. «Славянский» — 18

8. «Торпедо» — 17
9. «Ангушт» — 17
10. «Мэщыкьу» — 15
11. «Митос» — 15
12. «Олимпия» — 15
13. «Зэкьошныгъ» — 13
14. «Энергия» — 10
15. КТГ — 10
16. «Волгарь» — 5
17. СКА — 5

«Зэкьошныгъэр» непэ Мые-кьуапэ шешлэшт. Сыхьатыр 16.30-м Таганрог икомандэ ти-кьалэ шылуклэшт. «Таганрогыр» я 4-рэ чыплэм шылэми, тифутбо-листхэр хьаклэмэ ащыщынэшт-хэп, теклоныгъэр кызырэдэхы-штым фэбэнэштых. Республикэм икомандэ ауж кьинэрэмэ ахэты-ныр етпэсырэп. Спортыр зикла-сэхэр стадионэу «Юностым» кьэ-клонхэу, «Зэкьошныгъэм» лэгу-фытеонхэу тыкьяджэ.

Нэклубгъор зыгъэхьазыргъэр
ЕМТИЛЪ Нурбий.

Зэхэзышагъэхэр:
Адыгэ
Республикэм лъэпкъ
Юфхэмклэ, лэклэб
кьэралхэм
ащыпсэурэ
тилъэпкъэгъухэм
адырлэ
зэхьыныгъэхэмклэ
ыкли кэбар
жьугъэм
иамалхэмклэ
и Комитет
Адресыр: ур.Кре-
стьянскэр, 236

Редактор
шъхьалэр

ДЭРБЭ
ТИМУР

Редактор
шъхьалэм
иапэрэ гуадзэр
МЭШЛЭКЪО
Саид

Редактор
шъхьалэм
игуадзэр —
пшъэдэжьи
зыхьырэ
секретарыр
ХЪУРМЭ
Хьусен

Редакциер
зыдэщылэр:
385000,
кь. Мыекьуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхьалэм
иапэрэ
гуадзэр:
52-49-44,

редактор гуадзэр-
пшъэдэжьи зы-
хьырэ секретарыр:
52-16-77.

E-mail:
adygvoice@mail.ru

Зыцаушыхьаты- гъэр:

Урысые Федерацием
хэутын Юфхэмклэ,
телерадиокэтын-
хэмклэ ыкли зэлы-
лэсыклэ амалхэмклэ
и Министерствэ
и Темыр-Кавказ
чыплэ гъэлары-
шлэп, зэраушыхьа-
тыгъэ номерыр
ПИ №ТУ23-00916

Зыщыхаутырэр

ОАО-у
«Полиграф-ЮГ»,
385000,
кь. Мыекьуапэ,
ур. Пионерскэр,
268

Пчъагъэр
4156
Индексхэр
52161
52162
Зак. 2861

Хэутыным
узщыклэштхэнэу шыт
уахътэр
Сыхьатыр 18.00
Зыщыклэштхэгъэхэ
уахътэр
Сыхьатыр 18.00